

Iż-żwieġ huwa sinjal transitorju ta' dak li sejjer ikun għal dejjem: ngħixu għalih kif huwa jgħix għalina.

v. 36: “għaliex huma daqs li kieku anġli”

Dan il-paragun insibuh biss hawn fit-TĠ kollu. San Pawl jiddistingwi bejn “gisem ta' issa” u “l-gisem imqajjem igglorifikat”

1 Kor 15,42: “Hekk ukoll hu l-qawmien mill-imwiet; jinżera' gisem li jithassar, iqu gisem li ma jithassarx; jinżera' fil-għajb, iqu fil-gieħ, jinżera' fid-dgħufija, iqu fis-saħħa. Jinżera' gisem naturali, iqu gisem spiritwali”.

v. 36: “huma wlied Alla la darba wlied il-qawmien mill-imwiet.”

Il-qawmien iwassalna b'mod shih għat-twelid tagħna bħala wlied Alla.

Rum 1,3-4: “Ġesu' Kristu Sidna skond it-tnissil tal-gisem twieled min-nisel ta' David u skond l-Ispirtu s-Santu, gie rivelat bħala l-Iben t'Alla b'kull qawwa permezz tal-qawmien mill-imwiet”.

Kol 1,18: “Hu li hu l-bidu, il-kbir li qam mill-imwiet sabiex ikun hu l-ewwel f'kollox”.

v. 37: “Mosè wkoll urieh”

Il-verb *emenysen* jindikata xi haġa li giet mgħarrfa jew irrivelata. Insibu frażi kondensata – sigra taqbad tirreferi għad-dehra t'Alla lil Mose' fl-Esodu. Mose' huwa kkunsidrat fl-awtorita profetika tiegħu.

v. 38: “hu mhuwiewx Alla tal-mejtin, iżda tal-hajjin”

Alla ma jistax jgħid “Jiena hu Alla” għall-bnedmin li storikament huma mejta (bħall-Patrijarki). Imma jekk Alla jibqa' Alla tagħhom anke fi żmien Mose', (meta dawn kienu ilhom li mietu) ifisser li b'xi mod huma għadhom hajjin.

L-istruttura u l-grammatika forsi ftit tagħmel sens għalina, imma mhux għal Luqa u l-qarrejja tiegħu li kellhom mohhom imħarreġ biex jifhem u jinterpreta b'mod korrett dawn l-istrutturi grammatikali.

Il-fedelta t'Alla ma tintrebaħ qatt mill-mewt – Alla hu fina u aħna fih u hekk ma jkun qatt li nintemmu fix-xejn.

v.38: “għax għalih kulhadd jgħix.”

X'tifsira għandha “għalih”? Fis-sens li “f'għajnejh” dawn ighixu? Bħallikieku l-persunaġġi tal-passat għalih għadhom preżenti? Jew tfisser li dawk li jmutu, jqumu grazzi tal-qawwa tiegħu?

Is-silta tindikalna aktar it-tieni interpretazzjoni. Min għaraf u laqa' lil Kristu diġa għandu sehem mill-hajja ta' bla tmiem.

**Parroċċa tal-Katidral
It-32 Hadd Matul is-Sena - Ċ**

**“GHAX GHALIH KULHADD JGHIX”
(Lq 20,27-38)**

**Lectio Divina
6 ta' Novembru 2007**

F'dak iż-żmien: Resqu fuq Ġesù xi whud mis-Sadducej, dawk li jichdu l-qawmien mill-imwiet, u staqsewh fuq hekk.

“Mghallem”, qalulu, “Mosè hallielna miktub, ‘Jekk wiehed imutlu huh miżżewweg u dan ikun bla tfal, dak ikollu jizzewweg l-armla biex inissel ulied għal huh.’ Issa jkun hemm seba’ ahwa, u l-kbir iżżewweg u miet bla tfal. It-tieni wiehed u mbagħad it-tielet, hađu l-armla huma. F’kelma wahda s-sebgha li kienu, u mietu bla ma hallew tfal. Fl-ahhar mietet il-mara wkoll. Issa din, fil-qawmien ta’ l-imwiet, mart min minnhom tkun? Għax is-sebgha jkunu żżewguha.”

Wegibhom Ġesù: “Il-bnedmin f’din id-dinja jżewgu u jizzewgu; imma dawk li jkunu nstabu li jisthoqqilhom jghaddu għad-dinja l-oħra u għall-qawmien ta’ l-imwiet, dawn la jżewgu u anqas jizzewgu; għax anqas jistghu jmutu iżjed, għaliex huma daqs li kieku angli, u huma wlied Alla la darba wlied il-qawmien mill-imwiet. U li l-mejtin iqumu, Mosè wkoll urieh, fejn hemm imsemmija x-xitla tal-gholliq, għax lill-Mulej jghidlu Alla ta’ Abraham, Alla ta’ Izakk, u Alla ta’ Ġakobb. Issa hu mhuwix Alla tal-mejtin, iżda tal-hajjin, għax għalih kulhadd jghix.”

Hija l-unika darba li Luqa jsemmi lis-Sadducej fil-Vangelu tiegħu. Huma setta/partit fi hdan il-poplu ta’ Israel, li jiehdu isimhom minn Sadok (2Sam 8,17). Huma moviment ta’ filosofija fi hdan il-poplu, x’aktarx kienu l-aristokrazija. Izommu biss l-Iskrittura miktuba, waqt li kontra l-Farizej, ma jaççettawx it-tradizzjoni orali. Bħala konsegwenza kienu konservattivi, u ma jaççettawx l-eżistenza tal-angli u lanqas il-qawmien mill-imwiet. Jispiççaw mal-qerda tat-tempju ta’ Ġerusalem fis-sena 70W.K.

Prattikament illum ahna lkoll Sadducej – il-qawmien mill-imwiet m’ghadux jinfluwenza l-mod ta’ kif ahna ngħixu. Il-bniedem materjalista jghix bħallikieku m’hemmx qawmien mill-imwiet.

v. 27: “dawk li jichdu l-qawmien mill-imwiet”

It-twelmin fil-qawmien wara l-mewt hu tardiv fl-Antik Testament (Dan 12, 2-3; 2Mak 7, 9.11.14.23). Il-pożizzjoni tas-Sadducej kienet dejjem aktar tradizzjonali u ma taççettax żvilupp fl-għarfien tal-misteru t’Alla. Atti 23, 7-10 jiddiskrivi kif dan in-nuqqas ta’ qbil fit-twelmin wassal għal kunflitt bejn il-Farizej u s-Sadducej.

v. 28: “Mosè hallielna miktub”

Ġesù jirreferi għall-ligi tal-Levirjat.

Dt 25,5: “Jekk ahwa jghix flimkien, u jmut wiehed minnhom, u ma jkollux tfal, il-mara tal-mejjet m’għandhiex tiżżewweg barra l-familja lil xi hadd barrani; hatinha jersaq lejha, u jehodha b’martu, u jaqdi dmiru ta’ hu żewgħa li hu. U hekk jigri li l-ewwel iben li tiled jiehu isem huh il-mejjet u hekk ma jithassarx ismu minn Israel.”

v. 33: “fil-qawmien ta’ l-imwiet, mart min minnhom tkun?”

Iridu juru l-impossibilità tal-qawmien fiziku mill-mewt.

Il-mara kienet meqjusa bħala sempliçi ogġett tar-raġel tagħha.

v. 34: “Il-bnedmin f’din id-dinja...”

Luqa jagħmel distinzjoni bejn “din id-dinja” (*aion*) u “d-dinja l-oħra” (il-hajja futura) tal-v.35. Iż-żwieġ u l-ġenerazzjoni tal-ulied kienu jikkunsidrawhom mod ta’ kif jiggieldu u jirreżistu l-mewt. Ġesù jagħti tifsir għida lill-mewt – hija meġhla mill-qawmien u mill-hajja f’Alla.

v. 35: “dawk li jkunu nstabu li jisthoqqilhom...”

Li wiehed jidhol fil-hajja futura mhix qligħ milhuq imma frott tal-ġudizzju t’Alla fuq il-merti ta’ kull wiehed. Il-verb passiv jindika l-opra t’Alla. Il-hajja futura hija don/riġal: hija hajja hekk li wiehed ma jizzewwigx aktar għax ma jistax imut aktar.

v. 35: “dawn la jżewgu u anqas jizzewgu”

Ġesù jiddikjara differenza kwalittativa ta’ kriterji bejn l-eżerçizzju taż-żwieġ f’din il-hajja u mbagħad wara l-qawmien. Jekk il-bnedmin ma jistgħux aktar imutu, l-iskop li għalih iż-żwieġ jeżisti jintilef u jispiçça, hekk li ma jkunx aktar hteġa tiegħu.

Il-bniedem jista’ jichad għaž-żwieġ għax huwa persuna u għandu l-valur tiegħu bħala tali.

Iż-żwieġ mhux destinat għall-konservazzjoni tal-ispeçi umana imma huwa xhieda tal-imhabba vera (li għax vera tiġġenera u tagħmel il-frott). Għalhekk dan hu misteru kbir (Ef 5,32).